

இனிமையான குழந்தைகளே! ஆத்ம உணர்வுடைய தந்தை, ஆத்ம உணர்வு உடையவர் ஆகுக என்ற பாடத்தை உங்களுக்கு கற்பிக்கின்றார், தேக உணர்வை விடுவதே உங்களுடைய முயற்சி ஆகும்.

கேள்வி: தேக உணர்வில் இருக்கும் போது முதலில் எந்த நோய் ஏற்படுகிறது?

பதில்: பெயர், ரூபம். இந்த நோய் தான் விகாரியாக மாற்றுகிறது. ஆகவே ஆத்ம உணர்வில் இருக்க பயிற்சி செய்யுங்கள் என தந்தை கூறுகிறார். இந்த உடல் மீது உங்களுக்கு பற்றுதல் இருக்கக் கூடாது. தேகத்தின் பற்றுதலை விட்டு ஒரு தந்தையை நினைத்தால் தூய்மையாகி விடுவீர்கள். தந்தை உங்களுக்கு வாழ்க்கை பந்தத்திலிருந்து விடுபட்டு ஜீவன் முக்தி அடைவதற்கான வழிமுறைகளை தெரிவிக்கிறார். இதுவே கல்வியாகும்.

ஓம் சாந்தி. ஆத்ம உணர்வில் அமருங்கள் என ஆன்மீகத் தந்தை கூறிக் கொண்டிருக்கிறார். யாரை நினைக்க வேண்டும்? தந்தையை. தந்தையைத் தவிர வேறு யாரையும் நினைக்க வேண்டாம். பாபாவிடமிருந்து எல்லையற்ற சொத்து கிடைக்கும் போது அவரை நினைக்க வேண்டும். எல்லையற்ற தந்தை வந்து ஆத்ம உணர்வு உடையவர் ஆகுக, தேகி அபிமானி ஆகுக என்பதைப் புரிய வைக்கின்றார். தேக உணர்வை விடுங்கள். அரை கல்பமாக நீங்கள் தேக உணர்வில் இருந்து வந்தீர்கள். பிறகு அரை கல்பம் ஆத்ம உணர்வுடையவர் ஆக இருக்க வேண்டும். சத்யகம் திரேதாவில் நீங்கள் ஆத்ம உணர்வுடையவராக இருந்தீர்கள். நாம் ஆத்மா, இப்போது இந்த உடலுக்கு வயதாகி விட்டது, இதை விட்டு விட வேண்டும் என்பது அங்கே தெரியும். இதை (ஆடை) மாற்ற வேண்டும். (பாம்பை போன்று) நீங்களும் பழைய உடலை விட்டு விட்டு இன்னொரு உடலில் பிரவேசமாகிறீர்கள். ஆகையால் இப்போது நீங்கள் ஆத்ம உணர்வுடையவராக வேண்டும். மாற்றுபவர் யார்? தந்தை. அவர் எப்போதும் ஆத்ம உணர்விலேயே இருக்கிறார். அவர் ஒரு போதும் தேக உணர்வில் வருவதில்லை. ஒரு முறை வந்தாலும் தேக உணர்வில் வருவதில்லை. ஏனென்றால் வேறு ஒருவருடைய உடலை கடனாகப் பெற்றிருக்கிறார். இந்த உடல் மீது அவருக்கு பற்றுதல் இருக்காது. கடனாகப் பெற்றிருப்பதன் மீது பற்றுதல் ஏற்படாது. இந்த உடலை விட வேண்டும் என அறிவார்கள். நானே வந்து குழந்தைகளாகிய உங்களைத் தூய்மையாக மாற்றுகிறேன் என பாபா புரிய வைக்கிறார். நீங்கள் சதோபிரதானமாக (மிக உயர்ந்த) இருந்தீர்கள். பிறகு தமோபிரதானமாகி (கீழான) விட்டீர்கள். இப்போது மீண்டும் தூய்மையாவதற்காக நீங்கள் என்னோடு புத்தி யோகம் செய்வதற்குக் கற்றுக் கொடுக்கிறேன். யோகா என்ற வார்த்தையை கூறாமல் நினைவு என்று கூறுவது சரியாகும். நினைக்கக் கற்றுக் கொடுக்கிறேன். குழந்தைகள் தந்தையை நினைக்கிறார்கள். இப்போது நீங்களும் பாபாவை நினைக்க வேண்டும். ஆத்மா தான் நினைக்கிறது. இராவண இராஜ்யம் ஆரம்பமாகும் போது குழந்தைகளாகிய நீங்கள் தேக உணர்வில் வந்து விடுகிறீர்கள். பிறகு தந்தை வந்து ஆத்ம உணர்வுடையவராக மாற்றுகிறார். தேக உணர்வில் வருவதால் பெயர், உருவத்தில் மாட்டிக் கொள்கிறீர்கள். விகாரியாகி விடுகிறீர்கள். இல்லையென்றால் நீங்கள் அனைவரும் விகாரமற்றவராக இருந்தீர்கள். பிறகு மறுபிறவி எடுத்து எடுத்து விகாரியாகி இருக்கிறீர்கள். ஞானம் என்று எதைப் கூறுகிறோம், பக்தி என்று எதை கூறுகிறோம் என்பதை தந்தை தான் புரிய வைக்கிறார். 5 விகாரங்கள் என்ற இராவணன் உருவாகும் துவாபரயுகத்தில் பக்தி ஆரம்பம் ஆகிறது. பாரதத்தில் தான் ராம ராஜ்ஜியம் மற்றும் இராவண இராஜ்யம் என்று கூறப்படுகிறது. இராம இராஜ்யம் எவ்வளவு காலம், இராவண ராஜ்ஜியம் எவ்வளவு காலம் நடக்கிறது என்பது தெரியவில்லை. இச்சமயம் அனைவரும் தமோபிரதானமாக கல்பத்தியாக இருக்கிறார்கள். விகாரத்தினால் பிறக்கிறார்கள். ஆகவே இதற்கு விகார உலகம் என்று பெயர். புது உலகம் மற்றும் பழைய உலகத்திற்கு இரவு பகல் வித்தியாசம் உள்ளது. புது உலகத்தில் பாரதம் மட்டும் தான் இருந்தது. பாரதத்தைப் போன்று தூய்மையான கண்டம் வேறு எதுவும் இல்லை. பிறகு பாரதத்தைப் போன்று தூய்மையற்ற கண்டமும் வேறு எதுவும் இல்லை. தூய்மையாக இருந்ததே தூய்மையற்றதாக மாறுகிறது. அதுவே மீண்டும் தூய்மையாக மாறுகிறது. தேவி தேவதைகள் தூய்மையாக இருந்தனர் என நீங்கள் அறிகிறீர்கள். பிறகு மறுபிறவி எடுத்து எடுத்து தூய்மையற்றவர்களாக மாறிவிட்டனர். அனைவரையும் விட இவர் தான் அதிகமான பிறவி எடுக்கிறார். நான் பல பிறவிகளின் கடைசி பிறவியில், அதுவும் இறுதியில் வருகிறேன் என பாபா புரிய வைக்கிறார். முதல் நம்பரில் வருபவரே 84 பிறவிகளை முடித்து வயோதிக நிலையை அடையும் போது நான்

நுழைகிறேன். திரிமூர்த்திகள் பிரம்மா-விஷ்ணு-சங்கரர் கூட இருக்கிறார்கள். ஆனால் யாருக்கும் தெரியவில்லை. ஏனென்றால் தமோபிரதானமாக இருக்கிறார்கள். இவர்களுடைய வாழ்க்கை வரலாறு மனிதர்கள் யாருக்கும் தெரியவில்லை. பூஜை செய்தார்கள். ஆனால் குருட்டு நம்பிக்கையில் இருக்கிறார்கள். பக்தி பிராமணர்களின் இரவு என அழைக்கப்படுகிறது. சத்யுகம், திரேதாயுகம் பிராமணர்களின் பகல் என அழைக்கப்படுகிறது. பிரம்மா, பிரஜா பிதா என்றால் நிச்சயம் குழந்தைகள் இருப்பார்கள் அல்லவா? பிராமணர்களின் குலம் எனலாம், ஆனால் வம்சம் இல்லை என்பதும் புரிய வைக்கப்பட்டிருக்கிறது. பிராமணர்கள் உச்சிக் குடுமிக்கு நிகரானவர்கள். உச்சி குடுமி கண்ணுக்குத் தென்படுகிறது. பிறகு உயர்ந்ததிலும் உயர்ந்தவர் படிப்பிப்பவர் பரம்பிதா பரமாத்மா சிவன் ஆவார். அவருடைய பெயர் ஒன்று தான். ஆனால் பக்தி மார்க்கத்தில் பல பெயர்களை வைத்துள்ளார்கள். பக்தி மார்க்கத்தில் வெளி பகட்டு நிறைய இருக்கிறது. எத்தனை சிலைகள், எத்தனை கோயில்கள், யாகம், தவம், தானம், புண்ணியம் போன்றவைகளைச் செய்கிறார்கள். பக்தியினால் பகவான் கிடைப்பார் என்று கூறுகிறார்கள். யாருக்குக் கிடைக்கிறார். முதன் முதலில் வருபவர்களே முதன் முதலில் பக்தியை ஆரம்பிக்கிறார்கள். பிராமணர்களில் இருந்து தேவதையாகும் ராஜா ராணி மற்றும் பிரஜைகள்..... சர்வ குணங்களும் நிறைந்த, 16 கலைகளிலும் சம்பூரணமாக, சம்பூரண நிர்விகாரியாக, அகிம்சா பரமோ தர்மத்தினராக தேவி தேவதைகளாக இருந்தனர். பாரதத்தில் அந்த ஒரே ஒரு ஆதி சனாதன தேவி தேவதா தர்மம் இருந்த போது அளவற்ற செல்வம் இருந்தது. முதன் முதலில் தேவி தேவதா தர்மத்தைச் சார்ந்த நீங்களே 84 பிறவிகளை எடுக்கிறீர்கள் என தந்தை நினைவூட்டுகிறார். அனைவரும் எடுப்பதில்லை. 84 பிறவிகள் மட்டுமே. அவர்கள் 84 லட்சம் பிறவிகள் எடுக்கின்றனர் எனக் கூறிவிட்டனர். கல்பத்தின் ஆயுளையும் லட்சக் கணக்கான வருடங்கள் என தவறாகக் கூறிவிட்டனர். இது 5000 வருடத்தின் நாடகம் என பாபா கூறுகிறார். இதுவே ஞானம். ஞானக்கடல் ஒரே ஒரு சிவபாபா என கூறப்பட்டிருக்கிறது. அவர் எல்லைக்குட்பட்ட தந்தையாவார். இவர் எல்லைக்கப்பாற்பட்ட தந்தை. எல்லைக்குட்பட்ட தந்தையினுடையவராக இருந்தாலும் துக்கம் ஏற்படும் போது எல்லைக்கப்பாற்பட்ட தந்தையை நினைக்கிறார்கள். மறுபிறவி எடுக்க எடுக்க உலகம் பழையதாக தமோபிரதானமாக மாறும் போது மீண்டும் தந்தை வருகின்றார். ஒரு நொடியில் ஜீவன் முக்தி கிடைக்கிறது. யாரிடமிருந்து? எல்லயற்ற தந்தையிடமிருந்து. நிச்சயம் வாழ்க்கையில் பந்தத்தில் கட்டுண்டு இருக்கிறார்கள், அழுக்காக இருக்கிறார்கள். தூய்மையாக வேண்டும். இது ஒரு நொடியின் விஷயம் ஆகும். ஞானம் ஒரு நொடியினுடையது. ஏனென்றால் நீங்கள் நிறைய படிக்கிறீர்கள். அங்கே மனிதர்கள் மனிதர்களை படிக்க வைக்கிறார்கள். படிப்பது ஆத்மா தான். ஆனால் தேக உணர்வினால் தன்னை ஆத்மா என மறந்து நான் பெரிய அமைச்சர், நான் இன்னார், நான் அவர் என கூறுகிறார்கள். உண்மையில் அனைவரும் ஆத்மா தான். ஆத்மா திருவாளர் மற்றும் திருமதி உடலில் நடிக்கிறது. இதை மறந்து போகிறார்கள். ஆக ஆத்மா தான் சரீரத்தின் மூலம் நடிக்கிறது. ஒரு சிலர் என்னவாகவோ ஆகிறார்கள். இன்னும் ஒரு சிலர் வேறு யாராகவோ ஆகிறார்கள்.

இப்போது இந்த பழைய உலகம் புதியதாகிறது என பாபா புரிய வைக்கிறார். உலகத்தின் வரலாறு புவியியல் நிச்சயமாக திரும்பத் திரும்ப நடக்கிறது. புது உலகம் சதோபிரதானமாக இருக்கிறது. வீடு கூட முதலில் புதியதாக இருக்கும் போது சதோபிரதானமாக உள்ளது என கூறுவார்கள். பிறகு இற்றுப் போய் பழையதாகிறது. இந்த எல்லையற்ற நாடகம் மற்றும் சிருஷ்டிச் சக்கரத்தின் நாடகத்தைப் புரிந்துக் கொள்ள வேண்டும். இது ஆன்மிகக் கல்வியாகும். பக்தி இல்லை. பக்தியைக் கல்வி என்று கூற முடியாது. ஏனென்றால், பக்தியில் குறிக்கோள் எதுவும் கிடையாது. பல பிறவிகளாக வேத சாஸ்திரங்களைப் படித்துள்ளீர்கள். இங்கேயோ உலகத்தை மாற்ற வேண்டும். சத்யுகம் திரேதாவில் பக்தி கிடையாது. பக்தி துவாபரயுகத்தில் ஆரம்பமாகிறது. பாபா ஆன்மீக குழந்தைகளுக்கு புரிய வைக்கின்றார். இதற்கு தான் ஆன்மீக நாலெட்டில் அல்லது ஆன்மீக ஞானம் என்று பெயர். ஆன்மீக ஞானத்தை யார் கற்பிப்பார்கள்? சுப்ரீம் ஆத்மா. அதாவது பரமபிதா தான் கற்பிப்பார். அவர் அனைவருக்கும் தந்தை அல்லவா? லௌகீக தந்தையை ஒரு போதும் பரமபிதா என்று கூற முடியாது. பரலோகத்தில் இருப்பவரைத் தான் பரமபிதா என்று கூறமுடியும். அவர் பரந்தாமத்தில் இருக்கின்றார். ஓ, கடவுளே!, ஓ, ஈஸ்வரா! என தந்தையை நினைக்கிறார்கள். உண்மையில் அவருடைய பெயர் ஒன்று தான். ஆனால் பக்தியில் பல பெயர்களைக் வைத்திருக்கிறார்கள். பக்தி நிறைய பரவி இருக்கிறது. அவை அனைத்தும் மனிதர்களின் வழியாகும். இப்போது மனிதர்களுக்கு ஈஸ்வரிய வழி என்பது ஸ்ரீமத்தாகும். ஸ்ரீஸ்ரீ 108-னுடைய மாலை உருவாகிறது அல்லவா? இல்லற மார்க்கத்தினரின் மாலை உருவாகிறது. பிறகு மறுபிறவி

எடுத்து எடுத்து ஏணியில் இறங்கி ஏழைகளாகி விட்டார்கள். புத்தி ஏழ்மையாகும் போது மனிதர்கள் நஷ்டம் அடைகிறார்கள். 100 சதவீதம் பணக்காரர்களாக இருந்தவர்கள் இச்சமயம் ஏழைகளாகின்றனர். புத்தியானது பூட்டுபோட்டு பூட்டப்பட்டிருக்கின்றது. இந்த பூட்டை யார் பூட்டியது? காட்ரெஜ் பூட்டு பூட்டப்பட்டிருக்கிறது. பாரதம் எவ்வளவு முதன்மையான இடத்தில் இருந்தது. அதைப் போல வேறு கண்டம் இல்லை. பாரதத்திற்கு நிறைய மகிமைகள் உள்ளன. பாரதம் அனைத்து தர்மத்தினருக்கும் மிகப் பெரிய தீர்த்த ஸ்தலம் ஆகும். ஆனால் நாடகப்படி கீதையை கண்டனத்திற்கு உரியதாக்கி விட்டனர். பாரதம் மற்றும் முழு உலகத்திலும் தவறு நடந்து விட்டது. பாரதத்தில் தான் கீதையைத் தவறாகக் காட்டியுள்ளனர். இந்த கீதா ஞானத்தின் மூலமாகத்தான் பாபா புது உலகத்தை உருவாக்குகிறார், அனைவருக்கும் சத்கதியும் வழங்குகிறார்.

பாரதம் அனைத்தையும் விட உயர்ந்த செல்வம் நிறைந்த கண்டமாக இருந்தது. இப்போது அது மீண்டும் உருவாகிக் கொண்டிருக்கிறது. இது தலைகீழான மரமாகும். இதனுடைய விதை மேலே இருக்கிறது. அவருக்கு விருட்ச பதி என்று பெயர். குரு திசை ஏற்படுகிறது அல்லவா? விருட்சபதியாகிய நான் பாரதத்தில் வரும் போது பாரதத்தில் குரு திசை ஏற்படுகிறது. உயர்ந்தவர்களாகி விடுகிறார்கள். பிறகு இராவணன் வந்ததும் ராகு திசை ஏற்படுகிறது. பாரதத்தின் நிலைமை எப்படி ஆகிவிட்டது? அங்கே உங்களுடைய ஆயுள் நீண்டதாக இருக்கிறது. ஏனென்றால் புதுமையாக இருக்கிறது. அரை கல்பமாக நீங்கள் 21 பிறவி எடுக்கிறீர்கள். மீதி அரை கல்பத்தில் போகியாக இருப்பதால் ஆயுள் குறைந்து போகிறது. எனவே 63 பிறவிகளை எடுக்கிறீர்கள். இப்போது சதோபிரதானமாக வேண்டும் என்றால் என்னை நினையுங்கள் என பாபா புரிய வைக்கிறார். இச்சமயம் அனைத்து தர்மத்தினரும் தமோபிரதானமாக இருக்கிறார்கள். நீங்கள் அனைவருக்கும் இந்த ஞானத்தைக் கொடுக்கலாம். ஆத்மாக்களின் தந்தை ஒருவர் தான். அனைவரும் சகோதரர்கள். ஏனென்றால், ஆத்மாக்களாகிய நாம் ஒரு தந்தையின் குழந்தைகள். இந்து முஸ்லிம் சகோதரர்கள் என கூறுகிறார்கள். ஆனால் பொருளை அறியவில்லை. ஆத்மா சரியாகக் கூறுகிறது. அனைத்து சகோதரர்களுக்கும் தந்தை ஒருவரே. பெரிய தந்தை தான் சொத்து கொடுக்க வேண்டும். அவர் பாரதத்தில் தான் வருகின்றார். சிவஜெயந்தி கொண்டாடுகிறார்கள். ஆனால் அவர் எப்போது வந்தார்? இது யாருக்கும் தெரியவில்லை. நீங்கள் 5 விகாரங்களோடு யுத்தம் செய்கிறீர்கள். காமம் உங்களுடைய நம்பர் ஒன் (முதல்) எதிரியாகும் இராவணனை எரிக்கிறார்கள். ஆனால் அவர் யார்? ஏன் எரிக்கிறார்கள்? எதையும் அறியவில்லை. துவாபரயுகத்திலிருந்து நீங்கள் கீழே இறங்கி இச்சமயம் பதீதமாகி விட்டீர்கள். ஒருபுறம் சிவ தந்தையை நினைத்துப் பூஜிக்கிறீர்கள். இன்னொரு புறம் அவர் சர்வ வியாவி என்கிறார்கள். யார் உங்களை உலகத்திற்கே அதிபதியாக மாற்றினாரோ அவரை மாயாவின் சக்கரத்தில் மாட்டிக் கொண்டு நிந்திக்கிறீர்கள். இனிமையான குழந்தைகளே! நீங்கள் என்னை எண்ணிலடங்காத பிறப்புகளில் கொண்டு வந்துவிட்டீர்கள். ஒவ்வொரு அணுவிலும் இருப்பதாக தவறாகக் கூறிவிட்டீர்கள். இதுவும் நாடகத்தில் நிச்சயிக்கப்பட்டிருக்கிறது என பாபா கூறுகிறார். எல்லையற்ற தந்தையை நிந்தனை செய்து எவ்வளவு பாவத்திற்கு ஆளாகி விட்டீர்கள். இராவண இராஜ்யம் அல்லவா?

இச்சமயம் அனைவரும் பக்தைகள் என்பதை நீங்கள் அறிகிறீர்கள். அனைவருக்கும் சத்கதியை வழங்குபவர் யார்? உண்மையான கண்டத்தை நிறுவக் கூடியவரே அனைவருக்கும் தந்தையாவார். இராவணனை தந்தை என்று கூற முடியாது. 5 விகாரங்கள் ஒவ்வொருவருக்குள்ளும் இருக்கிறது. விகாரங்களினால் பிறப்பெடுப்பதால் பிரஷ்டாச்சாரி என்று கூறப்படுகிறது. தேவதைகளுக்கு சம்பூரண நிர்விகாரி என்று பெயர். இப்போது சம்பூரண விகாரிகளாக இருக்கின்றனர். தேவதைகள் பூஜைக்குரியவர்களாக இருந்தவர்களே பூஜாரி ஆகிவிட்டார்கள். அவர்கள் ஆத்மாவே தான் பரமாத்மா என கூறுகிறார்கள். இது தவறு என பாபா கூறுகின்றார். முதன் முதலில் தன்னை ஆத்மா என நிச்சயப்படுத்திக் கொள்ள வேண்டும். ஆத்மாக்களாகிய நாம் இச்சமயம் பிராமண குலத்தினர். பிறகு தேவதா குலத்தில் செல்கிறோம். இந்த பிராமண குலம் அனைத்தையும் விட மிக உயர்ந்த குலம் ஆகும். பிராமணர்களின் வம்சம் கிடையாது. பிராமணர்களுக்கு குடுமியை காண்பித்திருக்கின்றனர். நீங்கள் பிராமணர்கள் அல்லவா? அனைவருக்கும் மேலே சிவபாபா இருக்கிறார். பாரதத்தில் தான் விராட ரூபத்தை உருவாக்குகிறார்கள். ஆனால் அதில் பிராமணர்களின் உச்சிக் குடுமியைக் காண்பிக்கவில்லை. குடுமி வைத்திருக்கின்ற பிராமணர்களின் தந்தை அல்ல. பொருளை புரிந்துக் கொள்ளவில்லை. திரிமூர்த்தி என்பதன் பொருளையும் புரிந்துக் கொள்ளவில்லை. புரிந்துக் கொண்டிருந்தால் பாரதத்தின் சின்னமாக திரிமூர்த்தி சிவனை வைத்திருக்க வேண்டும். இப்போது இது முள் காடாக இருக்கிறது. எனவே காட்டு

விலங்குகளை சின்னமாக வைத்திருக்கிறார்கள். அதில் சத்யமே வெல்லும் என எழுதி இருக்கிறார்கள். சத்யகத்தில் சிங்கமும் ஆடும் ஒன்றாக தண்ணீர் அருந்தியதாகக் காண்பிக்கிறார்கள். சத்யமே வெல்லும் என்றால் வெற்றி. அனைவரும் பாற்கடலில் (இனிமையாக) இருப்பதைப் போன்று இருக்கிறார்கள். உவர்ப்புத் தண்ணீராக இல்லை. இராவண இராஜ்யத்தில் உவர்ப்புத் தண்ணீராக, இராம இராஜ்யத்தில் இனிமையாகவும் (பாற்கடல்) இருக்கிறார்கள். இதற்கு முள் காடு என்று பெயர். ஒருவருக்கொருவர் முதல் நம்பர் முள் விகாரத்தினால் துன்புறுத்துகிறார்கள். காமம் மிகப் பெரிய எதிரி என பாபா கூறுகிறார். இது முதல், இடை, கடை துன்பம் தரக் கூடியதாகும். பெயரே இராவண இராஜ்யமாகும். இந்த 5 விகாரங்களை வெற்றி அடைந்து உலகை வென்றவராகுங்கள். இந்த கடைசி பிறவியில் நிர்விகாரி ஆகுங்கள். நீங்கள் தமோபிரதானமாக பதீதமாக இருக்கிறீர்கள். மீண்டும் சதோபிரதானமாக தூய்மையாக மாறுங்கள். கங்கை பதீத பாவனி கிடையாது. சரீரத்தில் இருக்கும் அழுக்கை வீட்டில் இருக்கும் தண்ணீரால்போக்கிவிட முடியும். ஆனால் ஆத்மாவை சுத்த படுத்த முடியாது. பக்திமார்க்கத்தில் எத்தனை எத்தனை குருக்கள் இருக்கிறார்கள். ஆனால் அனைவருக்கும் சத்தி அளிக்கக் கூடிய சத்குரு ஒருவரே! சுப்ரீம் தந்தை, சுப்ரீம் டீச்சர், சுப்ரீம் சத்குரு அவரே. அவரே உங்களுக்கு சிருஷ்டியின் முதல், இடை, கடை ஞானத்தைக் கூறுகின்றார். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணக்கான முக்கிய சாரம்:

1. சதோபிரதானமாவதற்காக தந்தையைத் தவிர வேறு யாரையும் நினைக்கக் கூடாது. ஆத்ம உணர்வு அடைவதற்குப் பயிற்சி செய்ய வேண்டும்.
2. அனைவரிடமும் இனிமையுடன் நடக்க வேண்டும். இந்த கடைசி பிறவியில் விகாரத்தை வெற்றி அடைந்து உலகத்தை வெற்றி அடைய வேண்டும்.

வரதானம்: உய்த்துணரக் கூடிய சக்தியின் (ரியலை சேஷன்) மூலமாக கயமாற்றம் செய்யக் கூடிய, தீவிர முயற்சியாளர் ஆகுக.

எந்த ஒரு மாற்றத்தையும் கொண்டு வருவதற்கான எளிய வழி உய்த்துணரக் கூடிய சக்தியாகும். எதுவரை உணரக் கூடிய சக்தி வரவில்லையோ அது வரை அனுபவம் செய்ய முடியாது. எது வரை அனுபவம் ஆகவில்லையோ அதுவரை பிராமண வாழ்க்கையின் சிறப்புத் தன்மையின் அடித்தளம் வலிமை பெறாது. ஊக்கம் உற்சாகம் இருக்காது. உய்த்துணரக் கூடிய சக்தி ஒவ்வொரு விஷயத்திலும் அனுபவம் செய்விக்கும் போது தீவிர முயற்சியாளர் ஆகிவிடுகிறீர்கள். உய்த்துணரக் கூடிய சக்தி சதா காலத்திற்கும் எளிதாக மாற்றத்தை செய்ய வைக்கிறது.

கலோகன்: அன்பின் சொருபத்தை சாகாரத்தில் (நடைமுறையில்) வெளிப்படுத்தி பிரம்மா பாபாவிருச் சமமாகுங்கள்.